

शासकीय वैद्यकीय महाविद्यालय व
अतिविशेषोपचार रुग्णालय, नागपूर या संस्थेस
Supply Installation Testing &
Commissioning of Real Time Navigation,
Planning and Procedure System on
Turnkey Basis हे यंत्र एकलस्रोत पद्धतीने
खरेदी करण्यास प्रशासकीय मान्यता प्रदान
करणेबाबत.

महाराष्ट्र शासन

वैद्यकीय शिक्षण व औषधी द्रव्ये विभाग,
शासन निर्णय, क्रमांक : यंत्रख-२०२४/प्र.क्र.३६८/प्रशा-१
गोकुळदास तेजपाल रुग्णालय आवार, नवीन गो.ते.संकुल,
९ वा मजला, मंत्रालय, मुंबई -४०० ००९,
दिनांक : ०९ जुलै, २०२४

- वाचा : १) शासन निर्णय, उद्योग, ऊर्जा व कामगार विभाग, क्र. भांखस-२०१४/प्र.क्र.८२/भाग-III/
उद्योग-४, दिनांक ०१.१२.२०१६
- २) शासन निर्णय, सार्वजनिक आरोग्य विभाग, क्रमांक खरेदी-२०१६/प्र.क्र.२४०/ आरोग्य-
८, दिनांक २६.०७.२०१७
- ३) शासन निर्णय, सार्वजनिक आरोग्य विभाग, क्रमांक खरेदी-२०१६/प्र.क्र.२४०/ आरोग्य-
८, दिनांक ०७.०३.२०१८
- ४) आयुक्त, वैद्यकीय शिक्षण व संशोधन, मुंबई यांचे पत्र क्रमांक-DMER-
२२०११/२६१/२०२४-PROC१, दिनांक १३.०६.२०२४

शासन निर्णय :-

शासकीय वैद्यकीय महाविद्यालय व अतिविशेषोपचार रुग्णालय, नागपूर या संस्थेतील
Supply Installation Testing & Commissioning of Real Time Navigation, Planning and
Procedure System on Turnkey Basis या यंत्राच्या एकलस्रोत पद्धतीने खरेदीच्या अनुषंगाने
संचालनालयाने उपरोक्त संदर्भ क्रमांक-०४ येथे नमूद पत्रान्वये केलेल्या विनंतीस अनुसरून खालील
तक्त्यात नमूद केल्याप्रमाणे यंत्राच्या किंमतीस प्रशासकीय मान्यता प्रदान करण्यात येत आहे.

अ. क्र.	यंत्राचे नाव	नग संख्या	प्रती नग किंमत (कर वगळून)	एकूण किंमत (सर्व करांसहीत)
१)	Supply Installation Testing & Commissioning of Real Time Navigation, Planning and Procedure System on Turnkey Basis	०१	९,१२,००,०००	९,१२,००,०००
	एकूण			९,१२,००,०००

अटी :

- १) सदर प्रशासकीय मान्यता २०२३-२४ या वार्षिक वर्षात राज्य योजनेतर्गत अनुदान उपलब्धतेच्या अधीन राहून किंवा पुरवणी मागणीद्वारे उपलब्ध होणाऱ्या निधीतून प्रदान करण्यात येत आहे.
- २) सदर विषयी "शासकीय विभागाने करावयाच्या कार्यालयीन खरेदीसाठीच्या कार्यपद्धतीची नियमपुस्तिका" याबाबत उद्योग, ऊर्जा व कामगार विभागाने निर्गमित केलेल्या शासन निर्णय क्र. भांखस-२०१४/प्र.क्र.८२/भाग-III/उद्योग-४, दिनांक ०१.१२.२०१६ व अनुषंगिक शासन निर्णयांमध्ये नमूद केलेल्या विहित कार्यपद्धतीचे अनुपालन करण्यात यावे.
- ३) प्रशासकीय मान्यता देताना प्रस्तावित खरेदीचे दर हे अंदाजित आहेत. त्यामुळे खरेदी प्रक्रियेअंती दर निश्चित करण्यात यावेत. सदर दर हे बाजारभावापेक्षा कमी असल्याबाबत आणि संबंधित पुरवठादाराने याबाबींचा इतर ठिकाणी ज्या दराने पुरवठा केला आहे, त्या दरापेक्षा जास्त नसल्याबाबतची खातरजमा आयुक्त (वैद्यकीय शिक्षण) तसेच संबंधित अधिष्ठाता यांनी करावी.
- ४) सदर यंत्रसामुग्रीची आवश्यकता असल्याचे व त्याची किंमत बाजारभावापेक्षा जास्त नसल्याची खात्री आयुक्त (वैद्यकीय शिक्षण) तसेच संबंधित अधिष्ठाता यांनी करावी.
- ५) सदर यंत्रसामुग्री ही एकलस्रोत स्वरूपाची असल्याची खातरजमा आयुक्त (वै.शि.), वैद्यकीय शिक्षण आणि संशोधन, मुंबई व संबंधित संस्थेतील सक्षम अधिकारी यांनी केलेली आहे. याबाबत भविष्यात काही बाब उद्भवल्यास त्याची संपूर्ण जबाबदारी संबंधित संस्था व संचालनालयाची राहिल.
- ६) सदर यंत्रसामुग्री एकलस्रोत (प्रोप्रायटरी) स्वरूपाचे आहे, असे संबंधितांनी प्रमाणित केलेले आहे. तथापि सदर प्रस्तावित यंत्रसामुग्रीसाठी नमूद केलेल्या विनिर्दिष्टांची पूर्तता करणारी अन्य उत्पादने नाहीत याची खातरजमा आयुक्त, वैद्यकीय शिक्षण यांनी करावी.

- ७) सदर विषयी यंत्र सामुग्री खरेदीबाबत निर्णय घेताना प्रशासकीय मान्यता प्रदान करण्यात आलेल्या लेखाशिर्षाखाली मंजूर अनुदानाच्या तरतूदीपेक्षा जास्त खर्च केला जाणार नाही याची दक्षता घ्यावी.
- ८) प्रस्तावित यंत्रसामुग्री एकलस्रोत (प्रोपायटरी) स्वरूपाची असल्याबाबतचे अद्यावत व विहीत प्रमाणपत्र तपासून आयुक्त, वैद्यकीय शिक्षण यांनी खरेदीबाबतची कार्यवाही करावी.
- ९) प्रस्तावित यंत्रसामुग्रीचा समावेश इतरत्र कोणत्याही प्रस्तावात अंतर्भूत केलेला नसल्याबाबत व सदर साधनसामुग्री संबंधित संस्थेस आवश्यक असल्याबाबत आयुक्त (वैद्यकीय शिक्षण) व संबंधित अधिष्ठाता यांनी खात्री करावी.
- १०) उपरोक्त शासन निर्णय, उद्योग, उर्जा व कामगार विभाग, दि. १.१२.२०१६ मधील परिच्छेद क्र. ३.१.२ "किंमतीचा अंदाज व किंमतीचा वाजवीपणा" या लेखाशिर्षाखाली परिच्छेद क्र. ३.१.२.१ मधील तरतूदीचे राज्यस्तरीय खरेदी समितीने अनुपालन करावे.
- ११) सदर यंत्रसामुग्री टर्न की तत्वावर खरेदी करावयाची असल्याने या विभागाचा शासन निर्णय क्र.आयएचएन-२०१९/प्र.क्र.२९३/प्रशा-१, दिनांक: ०७ मार्च, २०१९ मधील कार्यपद्धती राबवून यंत्रखरेदी करण्यात यावी.
२. या प्रयोजनासाठी येणारा खर्च खालील लेखाशिर्षांतर्गत मंजूर करण्यात आलेल्या अनुदानातून भागविण्यात यावा.

मागणी क्रमांक : एस-०४

- ४२१० - वैद्यकीय सेवा व सार्वजनिक आरोग्य यावरील भांडवली खर्च
- ०३ - वैद्यकीय शिक्षण, प्रशिक्षण व संशोधन
- १०५ - विषम चिकित्सा-राज्ययोजनांतर्गत योजना
- (००) (३७) - शासकीय वैद्यकीय महाविद्यालये व रुग्णालये यांचे बळकटीकरण व श्रेणीवर्धन आणि यंत्रसामुग्री
- ५२ - यंत्रसामुग्री व साधनसामुग्री (४२१० १६२९)

३. सदर शासन निर्णय, वित्त विभाग, शासन निर्णय क्रमांक : विअप्र-२०१३/प्र.क्र.३०/१३/विनियम, दिनांक १७.०४.२०१५ अन्वये तसेच वित्तीय अधिकार नियम पुस्तिका भाग-१, उप विभाग-२, अनुक्रमांक-३, नियम क्रमांक-७ अनुसार प्रशासकीय विभागास असलेल्या अधिकारान्वये निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०७०९१२४८४९५६१३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुधीर जया शेटी)
अवर सचिव, महाराष्ट्र शासन

प्रति,

- १) आयुक्त (वै.शि.), वैद्यकीय शिक्षण आणि संशोधन, मुंबई
- २) महालेखाकार - १/२ (लेखा परिक्षा /लेखा व अनुज्ञेयता) महाराष्ट्र, मुंबई/नागपूर
- ३) संचालक, वैद्यकीय शिक्षण आणि संशोधन, मुंबई
- ४) अधिष्ठाता, शासकीय वैद्यकीय महाविद्यालय व अतिविशेषोपचार रुग्णालय, नागपूर
- ५) जिल्हा कोषागार अधिकारी, नागपूर
- ६) निवडनस्ती (प्रशा-१)